


प्राचार्य संदेश ...



जिला स्तर पर प्रारंभिक शिक्षा के गुणात्मक सुधार के लक्ष्य को लेकर 1986 की शिक्षा नीति के तहत जिला शिक्षा एवं प्रशिक्षण संस्थानों (डाइट) की स्थापना की गई है। डाइट रायपुर के क्षेत्राधिकार के अंतर्गत तीन जिले रायपुर, बलौदाबाजार एवं गरियाबंद शामिल है। एस.सी.ई.आर.टी. के मागदर्शन एवं शिक्षक शिक्षा महाविद्यालय के सहयोग से यह संस्थान इन तीनों जिलों की सर्वोच्च अकादमिक संस्था के रूप में अपने दायित्व के निर्वहन का भरसक प्रयास कर रहा है।

केन्द्र प्रवर्तित योजना एवं अन्य योजनाओं के क्रियान्वयन के लिए संस्थान द्वारा अपनी वार्षिक कार्ययोजना तैयार की जाती है। वार्षिक कार्ययोजना के अनुरूप सेवारत शिक्षकों की व्यावसायिक क्षमता के सतत विकास के लिए आवश्यकता आधारित सेवाकालीन प्रशिक्षण, शोध एवं नवाचार एवं क्रियात्मक अनुसंधान, नवीन शिक्षण विधियों व गतिविधि आधारित शिक्षण के लिए उन्मुखीकरण व कार्यक्रम निरंतर आयोजित किए जाते हैं। संस्थान में सेवापूर्व प्रशिक्षण के अंतर्गत राष्ट्रीय अध्यापक शिक्षा परिषद् द्वारा मान्यता प्राप्त द्विवर्षीय डी.एल.एड. पाठ्यक्रम संचालित है, सेवापूर्व प्रशिक्षण डी.एल.एड. के माध्यम से छात्राध्यापकों को भावी शिक्षक के रूप तैयार करने का कार्य संकाय सदस्यों के सहयोग से किया जा रहा है। छात्राध्यापकों के लिए पाठ्यक्रम की पढ़ाई के साथ-साथ विभिन्न सहशैक्षिक व पाठ्येत्तर गतिविधियों के अवसर भी उपलब्ध कराए जा रहे हैं। शालानुभव कार्यक्रम के माध्यम से विद्यालय की शैक्षिक व इन सभी गतिविधियों में सक्रिय सहभागिता के द्वारा छात्राध्यापकों को विद्यालय की वास्तविक परिस्थितियों के समीप से जानने व समझने में मदद मिल रही है।

संस्थान अपने सभी संकाय सदस्यों के सहयोग से एक टीम के रूप में विजन एवं लक्ष्य प्राप्ति की ओर निरंतर अग्रसर है और अपने ध्येय वाक्य " ज्ञानात् कैवल्यम आप्नोति" अर्थात् ज्ञान से ही मोक्ष की प्राप्ति होती है, को सफलीभूत करने हेतु प्रतिबद्ध है।


आर.के.वर्मा,
प्राचार्य (उपसंचालक)